


Nandibhillakritam Krishnanarayana Stotram

——
ನಂದಿಭಿಲ್ಲಕೃತಂ ಕೃಷ್ಣನಾರಾಯಣಸ್ತೋತ್ರಂ

——
Document Information



Text title : Nandibhillakritam Krishnanarayana Stotram

File name : nandibhillakRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 4 | adhyAya 85/47-64||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ನಂದಿಭಿಲ್ಲಕೃತಂ ಕೃಷ್ಣನಾರಾಯಣಸ್ತೋತ್ರಂ



ನಂದಿಭಿಲ್ಲ ಉವಾಚ .

ನಮೋ ನಮಸ್ತೇ ನಿಜರಕ್ಷಕಾಯ ನಮೋ ನಮಸ್ತೇನೃವಿನಾಶಕಾಯ .
ನಮೋ ನಮಸ್ತೇ ಶಿವಸಂಗ್ರಹಾಯ ಕಲಾಧಿನಾಥಾಯ ನಮೋ ನಮಸ್ತೇ .. ೪೭..
ನಮೋ ನಮಸ್ತೇ ಬಹುಮೋಹನಾಯ ನಮೋಽತಿಗರ್ವಿಷ್ಠಸುಶಾಸಕಾಯ .
ನಮೋ ಹೃದಿಸ್ಥಾಯ ಪರೇಶ್ವರಾಯ ಚಾಸನಾದಿನಾರಾಯಣ ತೇ ನಮೋಽಸ್ತು .. ೪೮..
ನಮೋಽಕ್ಷರೇಶಾಯ ಪರಾವರಾಯ ನಮೋ ನಮಸ್ತೇಽಖಿಲಕಾರಣಾಯ .
ನಮಃ ಸಮಸ್ತಾಂಗಜತತ್ತ್ವ ಗರ್ಭಪ್ರಪೂರಕಾಯಾಚ್ಯುತ ತೇ ನಮೋಽಸ್ತು .. ೪೯..
ನಮೋಽವತಾರಿನ್ನವತಾರಧರ್ತೃಃ ಹ್ಯನಂತಮುಕ್ತಾಭಿನಿಷೇವಿತಾಯ .
ಅನಾದಿಕೃಷ್ಣಾಯ ಪರೇಶ್ವರಾಯ ನಾರಾಯಣಾಯೇತಿ ನಮೋಽಸ್ತು ತುಭ್ಯಂ .. ೫೦..
ಶ್ರೀಕಾಂತರೂಪಾಯ ರಮೇಶ್ವರಾಯ ರಾಧಾಧಿನಾಥಾಯ ನಮೋ ನಮಸ್ತೇ .
ನಮೋಽಸ್ತು ತೇ ಶ್ರೀಪುರಪಾಲಕಾಯ ಭೂಮನ್ನಮಸ್ತೇ ಲಲಿತೇಶ್ವರಾಯ .. ೫೧..
ಸರ್ವೇಶ್ವರೇಶಾಯ ಸಮಸ್ತಸರ್ವೇಶ್ವರೇಶ್ವರೇಶಾಯ ನಮೋಽಸ್ತು ತುಭ್ಯಂ .
ವೈರಾಜನಾಥಾಯ ಜಗನ್ನಿಯಂತ್ರೇ ಮಾಯೇಶ್ವರಾಯಾಚ್ಯುತ ತೇ ನಮೋಽಸ್ತು ..
೫೨..
ಪಿತೃಷ್ಠಿದೇವರ್ಷಿಶರೀರಕಾಯ ಚರಾಚರಾಂತಃಸ್ಥ ಚ ತೇ ನಮೋಽಸ್ತು .
ಶ್ರೀಮಾಣಿಕೇಪಾಶವತೀಶ್ವರಾಯ ಪ್ರಶಾಧಿನಾಥಾಯ ನಮೋಽಸ್ತು ತುಭ್ಯಮ .. ೫೩..
ಬ್ರಹ್ಮಪ್ರಿಯಾವಾಮನಿವಾಸಕಾಯ ಹರಿಪ್ರಿಯಾದ್ಯಾಭಿರಭಿಷ್ಟತಾಯ .
ಕೃತಸ್ಥಲೇ ಕುಂಕುಮವಾಪಿಕಾಯ ಗೋಪಾಲಬಾಲಾಯ ನಮೋ ನಮಸ್ತೇ .. ೫೪..
ಶ್ರೀಕಂಭರಾಮಾತ್ಮಭವಾಯ ಕೃಷ್ಣನಾರಾಯಣಶ್ರೀಶ ಚ ತೇ ನಮೋಽಸ್ತು .
ಸಾಧುಸ್ವರೂಪಾಯ ಮಖಾತ್ಮಕಾಯ ಸ್ವಾಮಿನ್ನಮಸ್ತೇ ರಣರಂಜನಾಯ .. ೫೫..
ಜನ್ಮಸ್ಥಿತಿಭ್ರಂಶಕರಾಯ ವಿಷ್ಣೋ ಜಿಷ್ಣೋ ನಮಸ್ತೇ ಪರಮೇಶ್ವರಾಯ .
ಸದ್ಭಕ್ತಲಭ್ಯಾಯ ಕೃಪಾವಶಾಯ ಶಕ್ತಾಯ ಕಾಲಾಯ ನಮೋ ಭವಾಯ .. ೫೬..
ರುದ್ರಾಯ ಬಾಣಾಯ ರಥಾಯ ಶಾಸ್ತ್ರೇ ಯಮಾಯ ಧರ್ಮಾಯ ನಮೋ
ದ್ವಿಜಾಯ .
ಪ್ರಾಣಾಯ ಜೀವಾಯ ತದಾತ್ಮನೇ ತೇಽನ್ವಿತಾಯ ರಿಕ್ತಾಯ ನಮೋಽವ್ಯಯಾಯ ..
೫೭..

ನಂದಿಭಿಲ್ಲಕೃತಂ ಕೃಷ್ಣನಾರಾಯಣಸ್ತೋತ್ರಂ

ನಾಗಸ್ವರೂಪಾಯ ಮದಂತಕಾಯ ಹೃದ್ಯಾಯ ನಿರ್ವಾಣಕರಾಯ ಧಾತ್ರೇ .
ಶೀಘ್ರಂ ಶರಣ್ಯಂ ತ್ವಮಭಿಪ್ರಪದ್ಯ ನಯಾಕ್ಷರಂ ಮೋಕ್ಷಪದಂ ಹರೇ ಮಾಂ .. ೫೮..
ಕೃತಾಪರಾಧಂ ಬಹುಗರ್ವದೃಭ್ಧಂ ಪರಶ್ರಿಯಂ ವೀಕ್ಷ್ಯ ಸದಾ ಜ್ವಲಂತಂ .
ರಣೇ ಸ್ಥಿತಂ ಪ್ರಾಣಗತಿಂ ತ್ಯಜಂತಂ ಕ್ಷಮಾಪ್ಯ ಸರ್ವಂ ನಯ ಮೋಕ್ಷಣಂ ತೇ .. ೫೯..
ಸರ್ವಜ್ಞ ಸರ್ವೇಶ ಸಮಸ್ತಚಕ್ಷುಃ ಸಮಸ್ತಕರ್ಣಾಽತ್ಮಮನಸ್ಸು ಸಂಸ್ಥ .
ದಿವ್ಯಂ ನಿಜಂ ದರ್ಶನಮತ್ರ ದೇಹಿ ಮೃತಾನ್ನಮಸ್ತಾಶ್ಚ ಸಮುದ್ಧರಾಽತ್ರ .. ೬೦..
ಹರೇಽಗ್ನಿರಾತೇನ ವಿಬೋಧಿತೇನ ಮಯಾಪಿ ಗರ್ವಾದವಮಾನಿತಸ್ತ್ವಂ .
ಅತೋಷದಾವಾನಲಮಧ್ಯಮಾಪ್ತಂ ಸಮುದ್ಧರ ಶ್ರೀಶ ವಿಧೇಹಿ ದಿವ್ಯಂ .. ೬೧..
ಸ್ವರ್ಗಂ ಯಥಾ ವಾ ನರಕಂ ಮದರ್ಥಂ ಯದಸ್ತಿ ತತ್ತೇಽರ್ಪಿತಮತ್ರ ಕೃಷ್ಣ .
ಪ್ರಪನ್ನಜೀವಂ ಪರಲೋಕಯಾನಂ ನಯಾಕ್ಷರಂ ಧಾಮ ವಿನಾಶ್ಯ ಪಾಪಂ .. ೬೨..
ಹರೇ ಕೃಷ್ಣ ಹರೇ ವಿಷ್ಣೋ ಕೃಷ್ಣನಾರಾಯಣ ಪ್ರಭೋ .
ತವಾಸ್ಮೀತಿ ತವಾಸ್ಮೀತಿ ಮೋಕ್ಷಂ ಮಾಂ ನಯ ಮಾಧವ .. ೬೩..
ಇತ್ಯುಕ್ತ್ವಾ ಮೌನಮಾದಾಯ ಕೃತಾಂಜಲಿಹೃದಂತರೇ .
ವಿವೇಶ ನಂದಿಭಿಲ್ಲೋ ವೈ ಸ್ಮರನ್ ಧ್ಯಾಯನ್ ಪ್ರಭುಂ ಪತಿಂ .. ೬೪..
ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಃ ತಿಷ್ಯಸಂತಾನಾತ್ಮಕಸ್ಯ ಚತುರ್ಥಖಂಡೇ
೮೫-ಅಧ್ಯಾಯಾಂತರ್ಗತಂ ನಂದಿಭಿಲ್ಲಕೃತಂ ಕೃಷ್ಣನಾರಾಯಣಸ್ತೋತ್ರಂ
ಸಂಪೂರ್ಣಂ .

ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೪. ಅಧ್ಯಾಯ ೮೫/೪೨-೬೪..

lakShmInArAyaNIyasaMhitA . khaNDa 4. adhyAya 85/47-64..

Proofread by PSA Easwaran

Nandibhikṣitaṁ Kṛṣṇanārayaṇa Stotram

pdf was typeset on May 15, 2026

Please send corrections to sanskrit@cheerful.com

